

പതിനാലാം കേരള നിയമസഭ
16-ാം സമ്മേളനം

നക്ഷത്ര ചിഹ്നമിടാത്ത ചോദ്യം നം.3661

11.11.2019-ൽ മറുപടിയ്ക്ക്


തീരദേശ പരിപാലന നിയമപ്രകാരം നിർമ്മാണ മേഖലയിൽ നിയന്ത്രണം

ചോദ്യം
ശ്രീ.എം. മുക്തേഷ് :

മറുപടി
പിണറായി വിജയൻ
(മുഖ്യമന്ത്രി)

(എ) തീരദേശ പരിപാലന നിയമപ്രകാരം (എ) അനുബന്ധം 1 ആയി ചേർത്തിരിക്കുന്ന നിർമ്മാണ പ്രവർത്തനങ്ങൾക്ക് വിവിധ മേഖലകളിൽ നിലവിൽ ബാധകമായിട്ടുള്ള നിയന്ത്രണങ്ങൾ എപ്രകാരമാണ്; വിശദാംശം ലഭ്യമാക്കുമോ;

(ബി) ഏതെല്ലാം പ്രവൃത്തികളെ/നിർമ്മാണ- (ബി) അനുബന്ധം 2 ആയി ചേർത്തിരിക്കുന്ന ങ്ങളെയാണ് തീരദേശ പരിപാലന നിയമത്തിന്റെ നിയന്ത്രണങ്ങളിൽ നിന്ന് ഒഴിവാക്കിയിട്ടുള്ളത്; വിശദാംശം ലഭ്യമാക്കാമോ?


സെക്ഷൻ ഓഫീസർ

അനുബന്ധം I

2011-ലെ തീരദേശ പരിപാലന നിയമ പ്രകാരം നിർമ്മാണ പ്രവർത്തനങ്ങൾക്ക് വിവിധ മേഖലകളിൽ നിലവിൽ ബാധകമായിട്ടുള്ള നിയന്ത്രണങ്ങൾ ചുവടെ ചേർക്കും പ്രകാരമാണ്.

സി.ആർ.ഇസഡ് I

i) ചുവടെ കാണിച്ചിരിക്കുന്നതൊഴികെയുള്ള യാതൊരുവിധ പുതിയ നിർമ്മാണ പ്രവർത്തനങ്ങളും സി ആർ ഇസഡ് I-ൽ അനുവദിക്കുന്നതല്ല.

- a. ആണവോർജ്ജ വകുപ്പുമായി ബന്ധപ്പെട്ട പദ്ധതികൾ
- b. കൂഴൽ നിരകൾ, സംപ്രേക്ഷണ നിരകൾ ഉൾപ്പെടുന്ന ആശയവിനിമയ സാമഗ്രികൾ
- c. സി.ആർ.ഇസഡ്-1 ൽ അനുവദനീയമായ പ്രവർത്തനങ്ങൾക്ക് അത്യന്താപേക്ഷിതമായ സൗകര്യങ്ങൾ
- d. ചുഴലിക്കൊടുങ്കാറ്റുകളുടെ നീക്കങ്ങൾ വിലയിരുത്തുന്നതിനും, ഭാരതീയ കാലാവസ്ഥാ നിരീക്ഷണ വിഭാഗത്തിന്റെ കാലാവസ്ഥാ പ്രവചനത്തിനുമായുള്ള കാലാവസ്ഥാ റഡാർ സ്ഥാപിക്കൽ.
- e. വേലിയേറ്റ വേലിയിറക്ക രേഖകൾക്കിടയിലെ വെള്ളത്തിന്റെ ഒഴുക്കിനെ ബാധിക്കാതെ കടലിനെയും ഹാർബറിനെയും ബന്ധിപ്പിക്കുന്ന നിർമ്മാണങ്ങൾ.
- f. നേരത്തെ അനുവദനീയമായ നവി മുംബൈയിലെ ഗ്രീൻഫീൽഡ് വിമാനത്താവളത്തിന്റെ വികസന പ്രവർത്തനങ്ങൾ.

ii) വേലിയേറ്റ വേലിയിറക്ക രേഖകൾക്കിടയിൽ പാരിസ്ഥിതികമായി ദുർബലമല്ലാത്തതും പ്രധാനമല്ലാത്തതുമായ പ്രദേശങ്ങളിൽ, വേണ്ട വിധത്തിലുള്ള സുരക്ഷാ മാർഗ്ഗങ്ങളുപയോഗിച്ചു കൊണ്ട് താഴെ കാണിക്കുന്നവയ്ക്ക് അനുമതി നൽകാവുന്നതാണ്.

- a. പ്രകൃതിവാതക പര്യവേഷണവും, ശേഖരണവും
- b. സംരക്ഷിത ജൈവമണ്ഡലങ്ങളിൽ പരമ്പരാഗതമായി അധിവസിച്ചുവരുന്ന ജനവിഭാഗങ്ങളുടെ ആവശ്യത്തിനായി ബന്ധപ്പെട്ട സി.ഇസഡ്.എം.എയുടെ അനുമതിയോടെ ചികിത്സാലയങ്ങൾ, പാഠശാലകൾ, പൊതുമഴമറങ്ങൾ, ശൗചാലയങ്ങൾ, പാലങ്ങൾ, പാതകൾ, ജെട്ടികൾ, ശുദ്ധജലവിതരണ സംവിധാനങ്ങൾ, അഴുക്കുചാലുകൾ മുതലായവയുടെ നിർമ്മാണം.
- c. അപായമേഖലയിലുൾപ്പെട്ട പ്രദേശങ്ങളിൽ ഇത്തരം വികസന പ്രവർത്തനങ്ങൾക്ക് അനുമതി നൽകുമ്പോൾ അനിവാര്യമായ സുരക്ഷാ സംവിധാനങ്ങൾ കൂടി ഉൾപ്പെടുത്തേണ്ടതാണ്.
- d. കടൽ വെള്ളം സൗരോർജ്ജത്താൽ വറ്റിച്ച് ഉപ്പുണ്ടാക്കുന്ന പ്രക്രിയ.
- e. നിർലവണീകര പ്ലാന്റുകൾ
- f. വിജ്ഞാപിത തുറമുഖങ്ങളിൽ ഭക്ഷ്യ എണ്ണ, രാസവളങ്ങൾ ധാന്യങ്ങൾ തുടങ്ങിയ അപായകരമല്ലാത്ത ചരക്കുകളുടെ സൂക്ഷിപ്പ്.
- g. വേലിയേറ്റ- വേലിയിറക്കത്തിലെ ജലത്തിന്റെ ഒഴുക്കിനെ ബാധിക്കാത്ത വിധത്തിൽ കടലിനെയും, ഹാർബറിനെയും ബന്ധിപ്പിക്കുന്ന നിർമ്മാണ പ്രവർത്തനങ്ങൾ, തുണുകളിലോ പൊയ്ക്കാലുകളിലോ പാതകൾ നിർമ്മിക്കൽ.

II) സി.ആർ.ഇസഡ് II

1. I.നിലവിലുള്ള പാതയിൽ നിന്നും കരയുടെ ഭാഗത്തേക്കോ, അതോ നിലവിലുള്ള അംഗീകൃത നിർമ്മിതികളിൽ നിന്നും കരയുടെ ഭാഗത്തേക്കോ മാത്രമേ കെട്ടിടങ്ങൾ അനുവദിക്കുകയുള്ളൂ.
2. നിലവിലുള്ളതോ നിർദ്ദിഷ്ടമായതോ ആയ പാതകളിൽ നിന്നും നിലവിലുള്ള അംഗീകൃത നിർമ്മിതികളിൽ നിന്നും കരയുടെ ഭാഗത്തേക്ക് കെട്ടിട നിർമ്മാണത്തിന് അനുമതി നൽകുമ്പോൾ നിലവിലുള്ള പ്രാദേശിക നഗര/ ദേശീയ പദ്ധതി നിയന്ത്രണത്തിന് അനുസൃതമായിരിക്കണം. അതിൽ നിലവിലുള്ള തറ വിസ്തൃതി സൂചിക അഥവാ തറ വിസ്തൃതി അനുപാതത്തിന്റെ മാനദണ്ഡങ്ങൾ ഉൾപ്പെട്ടിരിക്കണം. നിലവിലുള്ള പാതയുടെ കടൽ ഭാഗത്തേക്ക് നിർമ്മിച്ചിരിക്കുന്ന ഏതെങ്കിലും പുതിയ പാതകളുടെ ഞെങ്കിൽ അവയുടെ കരഭാഗത്തേക്ക് കെട്ടിടങ്ങളുടെ നിർമ്മാണാനുമതി നൽകുന്നതല്ല.
3. നിലവിലുള്ള തറ വിസ്തൃതി സൂചിക/തറ വിസ്തൃതി അനുപാത മാനദണ്ഡങ്ങൾക്കനുസൃതമായും നിലവിലുള്ള ഉപയോഗത്തിൽ മാറ്റം വരുത്താതെയും അംഗീകൃത നിർമ്മിതികൾക്ക് പുനർനിർമ്മാണം അനുവദനീയമാണ്

III) സി.ആർ.ഇസഡ് III

- i. സമുദ്ര മുഖത്തു നിന്നുള്ള കാര്യത്തിൽ വേലിയേറ്റ രേഖയിൽ നിന്നും കരഭാഗത്തേക്ക് ഇരുനൂറു മീറ്റർ വരെയുള്ള പ്രദേശവും വേലിയേറ്റ-വേലിയിറക്ക സ്വാധീന ജലാശയത്തിന്റെ നൂറു മീറ്റർ ദൂരമോ, ചെറുഉൾകടലുകളുടെ വീതിയോ ഏതാണ് കുറവ് വരുന്ന പ്രദേശം ആ പ്രദേശത്തെ 'വികസന നിഷിദ്ധ മേഖല' (എൻ.ഡി.ഇസഡ്) ആയി നിജപ്പെടുത്തേണ്ടതാണ്.
 വിജ്ഞാപിത തുറമുഖ പരിധിയിൽ വരുന്ന പ്രദേശത്തിന് വികസന നിഷിദ്ധ മേഖല (എൻ.ഡി.ഇസഡ്) ബാധകമാവുകയില്ല.

ii) നിലവിലുള്ള അംഗീകൃത നിർമ്മിതികളുടെ, നിലവിലുള്ള തറവിസ്തൃത സൂചിക, സ്തംഭപാതം, സാന്ദ്രത എന്നിവയ്ക്ക് മാറ്റമില്ലാതെ അവയുടെ അറ്റകുറ്റപ്പണികളോ, പുനർനിർമ്മാണമോ, വിജ്ഞാപനത്തിൽ അനുമതി നൽകിയ പ്രവർത്തനങ്ങളോ ഇത്തരം പ്രവർത്തനങ്ങൾക്ക് അത്യന്താപേക്ഷിതമായ സൗകര്യങ്ങളൊരുക്കുന്നതുമല്ലാതെ മറ്റൊരു നിർമ്മാണ പ്രവർത്തനങ്ങളും എൻ.ഡി.ഇസഡ് -ൽ അനുവദനീയമല്ല. മത്സ്യബന്ധന തൊഴിലാളി സമൂഹം അടങ്ങുന്ന പാരമ്പര്യ തീരദേശ സമൂഹത്തിന് വേലിയേറ്റ രേഖയിൽ നിന്നും നൂറു മുതൽ ഇരുനൂറു മീറ്ററുകൾക്കുള്ളിൽ അവരുടെ നിവാസത്തിനായി പുതിയ നിർമ്മാണമോ/പുനർനിർമ്മിതിയോ ചെയ്യുവാൻ അനുമതി നൽകാവുന്നതാണ്. ഈ നിർമ്മിതി പാരമ്പര്യ തീരദേശ സമൂഹവുമായി ചർച്ചചെയ്ത്, ആപൽ പരിപാലന കരുതൽ നടപടികൾ, ശുചീകരണ നടപടികൾ എന്നിവ ഉൾക്കൊള്ളിച്ച് ഒരു വിശദമായ പദ്ധതി, സംസ്ഥാന കേന്ദ്രഭരണ പ്രദേശം തയ്യാറാക്കി ബന്ധപ്പെട്ട സംസ്ഥാന/ കേന്ദ്രഭരണ പ്രദേശത്തെ സി.ഇസഡ്.എം.എ.യുടെ ശുപാർശയോടുകൂടി പരിസ്ഥിതി വനം മന്ത്രാലയത്തിന്റെ അനുമതിയ്ക്കായി എൻ.സി.ഇസഡ്.എം.എ.യ്ക്ക് സമർപ്പിക്കേണ്ടതാണ്.

IV. സി.ആർ.ഇസഡ് IV


പ്രാദേശിക ജനവിഭാഗങ്ങളുടെ പാരമ്പര്യ മത്സ്യ ബന്ധനം, അതിനോടനുബന്ധിച്ച പ്രവർത്തനങ്ങൾ ഒഴികെ, കടലിനും, വേലിയേറ്റ-വേലിയിറക്ക സ്വാധീനമുള്ള ജലാശയങ്ങളിലും ദോഷകരമാവുന്ന താഴെ പ്രതിപാദിക്കുന്ന പ്രവർത്തനങ്ങൾ നിയന്ത്രിക്കേണ്ടതാകുന്നു.

- a) സംസ്കരിച്ചിട്ടില്ലാത്ത മലിനജലം മറ്റ് അഴുക്കുകൾ, ബാലസ്റ്റ് ജലം, കപ്പലുകൾ കഴുകിയ അവശിഷ്ടങ്ങൾ, ചാരം, ജല സംസ്കരണ പ്രവർത്തനങ്ങളാൽ ഉണ്ടാകുന്ന എല്ലാവിധ ഖരമാലിന്യങ്ങളും പുറന്തള്ളുകയോ കുമ്പകുട്ടിയിടുകയോ ചെയ്യുവാൻ പാടുള്ളതല്ല
- b) എണ്ണ-വാതക പര്യവേഷണം, കുഴിച്ചെടുക്കൽ, ഖനനം, കപ്പൽ-ബോട്ട് ശാലകൾ എന്നിവ മുഖാന്തിരം ഉണ്ടാകുന്ന മലിനീകരണം

കേരളത്തിനുള്ള സി.ആർ.ഇസഡ്

കായലുകളും, കായൽ തുരുത്തുകളും സ്ഥല പരിമിതിയുള്ള കേരള സംസ്ഥാനത്തിന്റെ തീരനിരകളാലുള്ള അതുല്യമായ തീരപ്രദേശ വ്യവസ്ഥകളിലെ സി.ആർ.ഇസഡ് പ്രവർത്തനങ്ങൾ താഴെ സൂചിപ്പിക്കുന്ന വിധത്തിൽ നിയന്ത്രിക്കേണ്ടതാണ്.

- i. കേരളത്തിലെ മുഴുവൻ കായൽ തുരുത്തുകളും സി.ആർ.ഇസഡ് വിജ്ഞാപനത്തിന് വിധേയമായിരിക്കും.
- ii. വേലിയേറ്റ രേഖയിൽ നിന്നും കരയുടെ ഭാഗത്തേക്ക് അൻപത് മീറ്റർ വീതിയുള്ള കായൽ തുരുത്തുകൾ സി.ആർ.ഇസഡ് പ്രദേശമായിരിക്കും.
- iii. ഇത്തരം വേലിയേറ്റ രേഖയിൽ നിന്നും അൻപത് മീറ്ററുകൾക്കുള്ളിലുള്ള കായൽ തുരുത്തുകളിലെ നിലവിലുള്ള, പ്രദേശിക സമൂഹത്തിന്റെ വാസ സ്ഥലങ്ങളിൽ അറ്റകുറ്റപ്പണികളോ പുനർനിർമ്മാണമോ അനുവദിക്കാമെങ്കിലും, പുതിയ നിർമ്മാണ പ്രവൃത്തികൾ പാടില്ല.
- iv. വേലിയേറ്റ രേഖയിൽ നിന്നും അൻപത് മീറ്ററുകൾക്കപ്പുറം കരയുടെ ഭാഗത്തുള്ള കായൽ തുരുത്തുകളിൽ ഗ്രാമപഞ്ചായത്തിന്റെ അനുമതിയോടെ, പ്രാദേശിക സമൂഹത്തിനായി വാസസ്ഥലം നിർമ്മിക്കാവുന്നതാണ്.
- v. വേലിയേറ്റ രേഖയിൽ നിന്നും കരയുടെ ഭാഗത്തേക്ക് അൻപത് മീറ്റർ വീതിയുള്ള കായൽ തുരുത്തുകൾ മത്സ്യബന്ധനജെട്ടികൾ, മീനൂണക്കൽ കളങ്ങൾ, വല നന്നാക്കൽ കേന്ദ്രങ്ങൾ, പരമ്പരാഗതരീതിയിൽ മത്സ്യസംസ്കരണ പ്രക്രിയകൾ, ബോട്ട് നിർമ്മാണ ശാലകൾ, ഐസ് പ്ലാന്റ്, ബോട്ടിന്റെ അറ്റകുറ്റപ്പണികൾ തുടങ്ങിയ കടലോര സൗകര്യങ്ങൾ നടത്താവുന്നതാണ്.


 റെജിസ്ട്രാർ ഓഫീസർ

അനുബന്ധം II

തീരദേശ നിയന്ത്രണ നിയമങ്ങളിൽ നിന്നും ഒഴിവാക്കിയിട്ടുള്ള പ്രവർത്തികൾ ചുവടെ ചേർക്കുന്നവയാണ്.

CRZ I

താഴെപ്പറയുന്ന നിർമ്മാണങ്ങൾ CRZ I -ൽ അനുവദനീയമാണ്.

- (a) ആണവോർജ്ജ വകുപ്പുമായി ബന്ധപ്പെട്ട പദ്ധതികൾ.
- (b) കുഴൽ നിരകൾ, സംപ്രേക്ഷണ നിരകൾ ഉൾപ്പെടുന്ന ആശയവിനിമയ സാമഗ്രികൾ.
- (c) സി.ആർ.ഇസഡ്-1 ൽ അനുവദനീയമായ പ്രവർത്തനങ്ങൾക്ക് അത്യന്താപേക്ഷിതമായ സൗകര്യങ്ങൾ.
- (d) ചുഴലിക്കൊടുങ്കാറ്റുകളുടെ നീക്കങ്ങൾ വിലയിരുത്തുന്നതിനും, ഭാരതീയ കാലാവസ്ഥാ നിരീക്ഷണ വിഭാഗത്തിന്റെ കാലാവസ്ഥാ പ്രവചനത്തിനുമായുള്ള കാലാവസ്ഥാ റഡാർ സ്ഥാപിക്കൽ.
- (e) വേലിയേറ്റ വേലിയിറക്ക രേഖകൾക്കിടയിലെ വെള്ളത്തിന്റെ ഒഴുക്കിനെ ബാധിക്കാതെ കടലിനെയും ഹാർബറിനെയും ബന്ധിപ്പിക്കുന്ന നിർമ്മാണങ്ങൾ.
- (f) നേരത്തെ അനുവദനീയമായ നവി മുംബെയിലെ ഗ്രീൻഫീൽഡ് വിമാനത്താവളത്തിന്റെ വികസന പ്രവർത്തനങ്ങൾ.

വേലിയേറ്റ വേലിയിറക്ക രേഖകൾക്കിടയിൽ പാരിസ്ഥിതികമായി ദുർബ്ബലമല്ലാത്തതും പ്രധാനമല്ലാത്തതുമായ പ്രദേശങ്ങളിൽ, വേണ്ട വിധത്തിലുള്ള സുരക്ഷാമാർഗ്ഗങ്ങളുൾക്കൊണ്ടിട്ടുള്ള ചുവടെ ചേർത്തിരിക്കുന്ന നിർമ്മാണ പ്രവർത്തനങ്ങൾക്ക് കേരള തീരദേശ പരിപാലന അതോറിറ്റിയുടെ മുൻകൂർ അനുമതിയോടെ അനുമതി നൽകാവുന്നതാണ്.

- a. പ്രകൃതിവാതക പര്യവേഷണവും, ശേഖരണവും
- b. സംരക്ഷിത ജൈവമണ്ഡലങ്ങളിൽ പരമ്പരാഗതമായി അധിവസിച്ചുവരുന്ന ജനവിഭാഗങ്ങളുടെ ആവശ്യത്തിനായി ബന്ധപ്പെട്ട സി.ഇസഡ്.എം.എയുടെ അനുമതിയോടെ ചികിത്സാലയങ്ങൾ, പാഠശാലകൾ, പൊതുമഴമറകൾ, ശൗചാലയങ്ങൾ, പാലങ്ങൾ, പാതകൾ, ജെട്ടികൾ, ശുദ്ധജലവിതരണ സംവിധാനങ്ങൾ, അഴുക്കുചാലുകൾ മുതലായവയുടെ നിർമ്മാണം.
- c. അപായമേഖലയിലുൾപ്പെട്ട പ്രദേശങ്ങളിൽ ഇത്തരം വികസന പ്രവർത്തനങ്ങൾക്ക് അനുമതി നൽകുമ്പോൾ അ നിവാര്യമായ സുരക്ഷാ സംവിധാനങ്ങൾ കൂടി ഉൾപ്പെടുത്തേണ്ടതാണ്.
- d. കടൽ വെള്ളം സൗരോർജ്ജത്താൽ വറ്റിച്ച് ഉപ്പുണ്ടാക്കുന്ന പ്രക്രിയ.
- e. നിർലവണീകര പ്ലാന്റുകൾ
- f. വിജ്ഞാപിത തുറമുഖങ്ങളിൽ ഭക്ഷ്യ എണ്ണ, രാസവളങ്ങൾ ധാന്യങ്ങൾ തുടങ്ങിയ അപായകരമല്ലാത്ത ചരക്കുകളുടെ സൂക്ഷിപ്പ്.
- g. വേലിയേറ്റ- വേലിയിറക്കത്തിലെ ജലത്തിന്റെ ഒഴുക്കിനെ ബാധിക്കാത്ത വിധത്തിൽ കടലിനെയും, ഹാർബറിനെയും ബന്ധിപ്പിക്കുന്ന നിർമ്മാണ പ്രവർത്തനങ്ങൾ, തുണുകളിലോ പൊയ്ക്കാലുകളിലോ പാതകൾ നിർമ്മിക്കൽ.

II) സി.ആർ.ഇസഡ് II

- a) നിലവിലുള്ള തറ വിസ്തൃതി സൂചിക/തറ വിസ്തൃതി അനുപാത മാനദണ്ഡങ്ങൾക്കനുസൃതമായും നിലവിലുള്ള ഉപയോഗത്തിൽ മാറ്റം വരുത്താതെയും അംഗീകൃത നിർമ്മിതികൾക്ക് പുനർനിർമ്മാണം അനുവദനീയമാണ്
- b) പെട്രോളിയം ഉൽപ്പന്നങ്ങളുടെയും ദ്രവീകൃത പ്രകൃതിവാതകത്തിന്റെയും സ്വീകരണ - സംരക്ഷണ സൗകര്യങ്ങൾ 2011 CRZ വിജ്ഞാപനത്തിന്റെ അനുബന്ധം II ൽ പ്രതിപാദിച്ച രീതിയിലും, ദ്രവീകൃത പ്രകൃതി വാതകത്തിന്റെ പുനർ വാതകീകരണത്തിനുള്ള സൗകര്യങ്ങൾ 2011 CRZ വിജ്ഞാപനത്തിന്റെ ഖണ്ഡിക 3-ൽ ഉപ ഖണ്ഡിക (ii) ൽ സൂചിപ്പിച്ചിരിക്കുന്ന വ്യവസ്ഥകൾക്ക് വിധേയമായിരിക്കുകയും വേണം.
- c) നിർലവണീകരണ പ്ലാന്റുകളും അനുബന്ധ സൗകര്യങ്ങളും.
- d) വിജ്ഞാപിത തുറമുഖങ്ങളിൽ ഭക്ഷ്യ എണ്ണ, രാസവളങ്ങൾ, ധാന്യങ്ങൾ തുടങ്ങിയവ അപായകരമല്ലാത്ത ചരക്കുകളുടെ സൂക്ഷിപ്പ്.
- e) പാരമ്പര്യേതര ഊർജ്ജ ശ്രോതസ്സുകളിൽ നിന്നും ഊർജ്ജം ഉൽപാദിപ്പിക്കുക. അവയുടെ അനുബന്ധ സൗകര്യങ്ങൾ ഒരുക്കുക.

III) സി.ആർ.ഇസഡ് III

A) സമുദ്ര മുഖത്തു നിന്നുള്ള കാര്യത്തിൽ വേലിയേറ്റ രേഖയിൽ നിന്നും കരഭാഗത്തേക്ക് ഇരുന്നൂറു മീറ്റർ വരെയുള്ള പ്രദേശവും വേലിയേറ്റ-വേലിയിറക്ക സാധ്യതയുള്ള ജലാശയത്തിന്റെ നൂറു മീറ്റർ ദൂരമോ, ചെറുഉൾക്കടലുകളുടെ വീതിയോ ഏതാണ് കുറവ് വരുന്ന പ്രദേശം ആ പ്രദേശത്തെ 'വികസന നിഷിദ്ധ മേഖല' (എൻ.ഡി.ഇസഡ്) ആയി നിജപ്പെടുത്തേണ്ടതാണ്.

വിജ്ഞാപിത തുറമുഖ പരിധിയിൽ വരുന്ന പ്രദേശത്തിന് വികസന നിഷിദ്ധ മേഖല (എൻ.ഡി.ഇസഡ്) ബാധകമാവുകയില്ല.

B) നിലവിലുള്ള അംഗീകൃത നിർമ്മിതികളുടെ, നിലവിലുള്ള തറവിസ്തൃത സൂചിക, സ്തംഭപാതം, സാന്ദ്രത എന്നിവയ്ക്ക് മാറ്റമില്ലാതെ അവയുടെ അറ്റകുറ്റപ്പണികളോ, പുനർനിർമ്മാണമോ, വിജ്ഞാപനത്തിൽ അനുമതി നൽകിയ പ്രവർത്തനങ്ങളോ ഇത്തരം പ്രവർത്തനങ്ങൾക്ക് അനുപാതപേക്ഷിതമായ സൗകര്യങ്ങളൊരുക്കുന്നതുമാത്രമല്ലാതെ മറ്റൊരു നിർമ്മാണ പ്രവർത്തനങ്ങളും എൻ.ഡി.ഇസഡ് -ൽ അനുവദനീയമല്ല. മത്സ്യബന്ധന തൊഴിലാളി സമൂഹം അടങ്ങുന്ന പാരമ്പര്യ തീരദേശ സമൂഹത്തിന് വേലിയേറ്റ രേഖയിൽ നിന്നും നൂറു മുതൽ ഇരുന്നൂറു മീറ്ററുകൾക്കുള്ളിൽ അവരുടെ നിവാസത്തിനായി പുതിയ നിർമ്മാണമോ/പുനർനിർമ്മിതിയോ ചെയ്യുവാൻ അനുമതി നൽകാവുന്നതാണ്. ഈ നിർമ്മിതി പാരമ്പര്യ തീരദേശ സമൂഹവുമായി ചർച്ചചെയ്ത്, ആപൽ പരിപാലന കരുതൽ നടപടികൾ, ശുചീകരണ നടപടികൾ എന്നിവ ഉൾക്കൊള്ളിച്ച് ഒരു വിശദമായ പദ്ധതി, സംസ്ഥാന/കേന്ദ്ര ഭരണ പ്രദേശം തയ്യാറാക്കി ബന്ധപ്പെട്ട സംസ്ഥാന/കേന്ദ്രഭരണ പ്രദേശത്തെ സി.ഇസഡ്.എം.എ.യുടെ ശുപാർശയോടുകൂടി പരിസ്ഥിതി വനം മന്ത്രാലയത്തിന്റെ അനുമതിയ്ക്കായി എൻ.സി.ഇസഡ്.എം.എ.യ്ക്ക് സമർപ്പിക്കേണ്ടതാണ്. എന്നിരുന്നാലും താഴെ സൂചിപ്പിക്കുന്ന പ്രവർത്തനങ്ങൾ എൻ.ഡി.ഇസഡി-ൽ അനുവദനീയമാണ്

a) കൃഷി, പുഷ്പഫല സസ്യപരിപാലനം, ഉദ്യാനങ്ങൾ, മേച്ചിൽ പ്രദേശങ്ങൾ, പാർക്കുകൾ, കളിസ്ഥലങ്ങൾ,

വനവൽക്കരണം

- b) ആണവോർജ്ജ വകുപ്പിന്റെ പദ്ധതികൾ.
- c) അപൂർവ്വ ധാതുക്കളുടെ ഖനനം.
- d) കടൽവെള്ളത്തിൽ നിന്നും ഉപ്പുണ്ടാക്കൽ.
- e) അനുബന്ധം II -ൽ പ്രതിപാദിച്ച പ്രകാരം പെട്രോളിയം ഉൽപ്പന്നങ്ങൾ, ദ്രവീകൃത പ്രകൃതി വാതകം എന്നിവയുടെ സ്വീകരിക്കലിനും സൂക്ഷിപ്പിനും.
- f) ഖണ്ഡിക-3, ഉപഖണ്ഡിക (II)-ൽ സൂചിപ്പിച്ച വ്യവസ്ഥകൾ പ്രകാരം ദ്രവീകൃത പ്രകൃതി വാതകത്തിന്റെ പുനഃവാതകീകരണത്തിനുള്ള സൗകര്യങ്ങൾ.
- g) പാരമ്പര്യേതര ഊർജ്ജ ശ്രോതസ്സുകളിൽ നിന്നും ഊർജ്ജം ഉൽപാദിപ്പിക്കുന്നതിനുള്ള സൗകര്യങ്ങൾ.
- h) നിർലവണീകരണ പ്ലാന്റുകൾക്കും അവയുമായി ബന്ധപ്പെട്ട സൗകര്യങ്ങൾക്കുമായി തീരത്തിനു മുമ്പു ലഭ്യമായിട്ടുള്ള സൗകര്യങ്ങൾ.
- i) കാലാവസ്ഥാ റിപ്പോറുകൾ.
- j) പ്രാദേശിക നിവാസികളുടെ ആവശ്യത്തിനായി ശുശ്രൂഷാ കേന്ദ്രങ്ങൾ, പാഠശാലകൾ, പൊതുമഴമറകൾ, പൊതു ശൗചാലയങ്ങൾ, പാലങ്ങൾ, പാതകൾ, ജലവിതരണത്തിനുള്ള സൗകര്യങ്ങൾക്കായുള്ള കരുതൽ നടപടികൾ, അഴുക്കുചാലുകൾ, ശ്മശാനങ്ങൾ, സെമിത്തേരികൾ, വൈദ്യുതി ഉപകേന്ദ്രങ്ങൾ എന്നിവയുടെ നിർമ്മാണം സി.ഇ.ഡി.എം.എ ഓരോ പദ്ധതിയും പ്രത്യേകമായി അനുവദിക്കാവുന്നതാണ്.
- k) തദ്ദേശ മലിനീകരണ നിയന്ത്രണ ബോർഡിന്റേയോ സമിതിയുടേയോ മുൻകൂർ അനുമതിയോടു കൂടി ഗാർഹിക മലിനജല സംസ്കരണവും പുറന്തള്ളലിനുമായി നിർമ്മിക്കുന്ന യൂണിറ്റുകൾ അവയുടെ സഹായത്തിനായുള്ള നിർമ്മിതികൾ
- l) തദ്ദേശ മത്സ്യത്തൊഴിലാളി സമൂഹത്തിനാവശ്യമായ സൗകര്യങ്ങളായ മീനുകൾ കളങ്ങൾ, ലേല കേന്ദ്രങ്ങൾ, വല നന്നാക്കൽ കളങ്ങൾ, പരമ്പരാഗത വഞ്ചി നിർമ്മാണ കളങ്ങൾ, ഐസ് പ്ലാന്റുകൾ, ഐസ് പൊടിക്കൽ യൂണിറ്റുകൾ, മത്സ്യ സംസ്കരണം സൗകര്യങ്ങൾ മുതലായവ

C) 200 മീറ്ററിനും 500 മീറ്ററിനും ഇടയിലുള്ള പ്രദേശത്ത് താഴെ സൂചിപ്പിക്കുന്ന പ്രവർത്തനങ്ങൾ അനുവദനീയമാണ്.

I. അനുബന്ധം III-ൽ പ്രസ്താവിച്ചിട്ടുള്ള മാർഗ്ഗനിർദ്ദേശങ്ങൾക്കും, വ്യവസ്ഥകൾക്കും വിധേയമായി മേൽ പറഞ്ഞ പ്രദേശങ്ങളിലെ ഒഴിവാക്കിയിരിക്കുന്ന സ്ഥലത്ത് വിനോദ സഞ്ചാരികൾ, സന്ദർശകർ എന്നിവരുടെ സൗകര്യാർത്ഥം ഹോട്ടലുകളോ കടൽത്തീര

റിസോർട്ടുകളോ നിർമ്മിക്കുന്ന വികസന പ്രവർത്തനങ്ങൾ

- II. അനുബന്ധം III--ൽ അനുശാസിക്കുന്ന മാർഗ്ഗ നിർദ്ദേശങ്ങൾക്കനുസൃതമായി പെട്രോളിയം ഉൽപ്പന്നങ്ങൾ, ദ്രവീകൃത പ്രകൃതി വാതകം എന്നിവ സ്വീകരിക്കുവാനും, സൂക്ഷിപ്പിനുമായുള്ള സൗകര്യങ്ങൾ
- III. ഖണ്ഡിക 3, ഉപഖണ്ഡിക (ii)-ൽ സൂചിപ്പിച്ച വ്യവസ്ഥകൾക്കനുസരിച്ച് ദ്രവീകൃത പ്രകൃതി വാതകത്തിന്റെ പുന:വാതകീകരണത്തിനുള്ള സൗകര്യങ്ങൾ
- IV. വിജ്ഞാപിത തുറമുഖങ്ങളിൽ ഭക്ഷ്യ എണ്ണ, രാസവളങ്ങൾ, ധാന്യങ്ങൾ, തുടങ്ങിയ അപായകരല്ലാത്ത ചരക്കുകളുടെ സൂക്ഷിപ്പ്.
- V. നിർലവണീകര പ്ലാന്റുകൾക്കും അവയുമായി ബന്ധപ്പെട്ട സൗകര്യങ്ങൾക്കുമായി തീരത്തിനുമുൻപ് ലഭ്യമായിട്ടുള്ള സൗകര്യങ്ങൾ.
- VI. പാരമ്പര്യേതര ഊർജ്ജ ശ്രോതസ്സുകളിൽ നിന്നും ഊർജ്ജം ഉത്പാദിപ്പിക്കുവാൻ വേണ്ട സൗകര്യങ്ങൾ
- VII. പരമ്പരാഗത അവകാശമുള്ളതും നാട്ടു നടപ്പിനനുസരിച്ച് ഉപയോഗത്തിലുള്ളതുമായ മത്സ്യബന്ധന ഗ്രാമങ്ങളുടെയും സങ്കേതങ്ങളുടെയും പരിധിക്കുള്ളിലെ വാസസ്ഥലങ്ങളുടെ നിർമ്മാണമോ, പുനർനിർമ്മാണമോ. ഇത്തരം നിർമ്മാണപുനർനിർമ്മാണത്തിനുള്ള കെട്ടിടാനുമതി ലഭിക്കുവാൻ പ്രാദേശിക നഗര/ ദേശീയ പദ്ധതി നിയമമനുസരിച്ച് രണ്ടു നിലകളിലായി (താഴത്തെ നിലയും ഒന്നാം നിലയും) ഉയരം 9 മീറ്ററിൽ കൂടുവാൻ പാടുള്ളതല്ല.
- VIII. പൊതുമഴമറകൾ, പൊതു ശൗചാലയങ്ങൾ, ജല വിതരണം, അഴുക്കുചാലുകൾ, പാതകൾ, പാലങ്ങൾ എന്നിവയുടെ നിർമ്മാണം. ഏതെങ്കിലും പഞ്ചായത്തിലെ ഭൂരിഭാഗം പ്രദേശങ്ങളും സി ആർ ഇസഡിൽ ഉൾപ്പെടുകയും അവിടെ പാഠശാലകൾ, ചികിത്സാലയങ്ങൾ എന്നിവ തദ്ദേശവാസികളുടെ ഉപയോഗാർത്ഥം നിർമ്മിക്കുവാൻ മറ്റിടങ്ങളിൽ സൗകര്യമില്ലാതെ വരികയും ചെയ്താൽ, അവ പ്രസ്തുത പ്രദേശത്ത് നിർമ്മിക്കുവാനുള്ള അനുമതിയും സി.ഇസഡ്.എം. എക്സ് നൽകാവുന്നതാണ്.
- IX. ഉപഖണ്ഡിക (vii), (viii) പ്രകാരം നിലവിലുള്ള അംഗീകൃത കെട്ടിടത്തിന്റെ പുനർ നിർമ്മാണമോ, നവീകരണമോ


IV. സി.ആർ.ഇസഡ് IV പ്രദേശങ്ങളിൽ

പ്രാദേശിക ജനവിഭാഗങ്ങളുടെ പാരമ്പര്യ മത്സ്യ ബന്ധനം, അതിനോടനുബന്ധിച്ച പ്രവർത്തനങ്ങൾ ഒഴികെ, കടലിനും, വേലിയേറ്റം-വേലിയിറക്ക സാധനമുള്ള ജലാശയങ്ങളിലും ദോഷകരമാവുന്ന താഴെ പ്രതിപാദിക്കുന്ന പ്രവർത്തനങ്ങൾ നിയന്ത്രിക്കേണ്ടതാകുന്നു.

- 1) സംസ്കരിച്ചിട്ടില്ലാത്ത മലിനജലം മറ്റ് അഴുക്കുകൾ, ബാലസ്റ്റ് ജലം, കപ്പലുകൾ കഴുകിയ അവശിഷ്ടങ്ങൾ, ചാരം, ജല സംസ്കരണ പ്രവർത്തനങ്ങളാൽ ഉണ്ടാകുന്ന എല്ലാവിധ ഖരമാലിന്യങ്ങളും പുറന്തള്ളുകയോ കുന്നുകൂട്ടിയിടുകയോ ചെയ്യുവാൻ പാടുള്ളതല്ല
- 2) എണ്ണ-വാതക പരുവേഷണം, കുഴിച്ചെടുക്കൽ, ഖനനം, കപ്പൽ-ബോട്ട് ശാലകൾ എന്നിവ മുഖാന്തിരം ഉണ്ടാകുന്ന മലിനീകരണം

സി.ആർ.ഇസഡ്-1 (A) ഒഴികെ സി.ആർ.ഇസഡിൽ സംഭരണത്തിന് അനുമതിയുള്ള പെട്രോളിയം ഉൽപ്പന്നങ്ങളുടെയും രാസോൽപ്പന്നങ്ങളുടെയും പട്ടിക:-

- i. ക്രൂഡ് ഓയിൽ
- ii. ദ്രവീകൃത പെട്രോളിയം വാതകം
- iii. മോട്ടോർ സ്പിരിറ്റ്
- iv. മണ്ണെണ്ണ
- v. ജൈവമാനിക ഇന്ധനം
- vi. ഡീസൽ
- vii. ലൂബ്രിക്കേറ്റിങ്ങ് ഓയിൽ
- viii. ബ്യൂടെയ്ൻ
- ix. പ്രോപെയ്ൻ
- x. കമ്പ്രസ്സഡ് പ്രകൃതി വാതകം
- xi. നാഫ്ത
- xii. ഫർണസ് ഓയിൽ
- xiii. ലോ സൽഫർ ഹെവി സ്റ്റോക്ക്
- xiv. ദ്രവീകൃത പ്രകൃതി വാതകം
- xv. രാസവളങ്ങളും രാസവളനിർമ്മിതിക്കുള്ള അസംസ്കൃത വസ്തുക്കളും.


നെക്ഷൻ ഓഫീസർ